
( संo पटना 188) 


पशु एवं मत्स्य संसाधन विभाग 

(पशुपालन ) 

आदेश 


8 अप्रील 2009 
सं0 3 -निगो0( 2)13 / 07 - प0पा0 - 80 - डा0 गया प्रसाद त्रिपाठी, तदेन सहायक कुक्कुट पदाधिकारी, चाईबासा , 
भ्रमणशील पशु चिकित्सा पदाधिकारी, चाईबासा ( सम्प्रति निलंबित) जिनकी जन्म तिथि 07 जुलाई 1950, सरकारी सेवा में 
नियुक्ति की तिथि 21 जनवरी 1978 एवं संभावित सेवानिवृति की तिथि 31 जुलाई 2010 है, को अवैध रूप से सरकारी राशि 

की निकासी (वित्तीय अनियमितता) करने अथवा उसमें सहयोग करने के आरोप में इस विभाग के आदेश संख्या 148 -निशा0 
दिनांक 17 फरवरी 1997 द्वारा निलंबित किया गया था । सम्प्रति निलंबन की अवधि में उनका मुख्यालय क्षेत्रीय निदेशक , 
पशुपालन कार्यालय, रॉची निर्धारित है । 

सी0बी0आई0 द्वारा चारा घोटाला जिसमें बहुत बड़े पैमाने पर अनियमितता एवं अवैध निकासी की वित्तीय 
अनियमितता हुई है , की जाँच के उपरांत अनियमितताओं में सलिप्त लोगों के विरूद्ध अनेक आपराधिक कांड दर्ज कराए गए 
हैं । इस क्रम में सी0बी0आई द्वारा डा० त्रिपाठी के विरूद्ध भी दस आपराधिक कांड संख्या आर0सी0 66 (ए) / 96, आर0सी0 
20(ए) / 96, आर0सी0 46 (ए) / 96 (ii ), आर0सी0 49(ए) / 96 , आर0सी0 50 (ए) / 96, आर0सी0 51 (ए) / 96 , आर0सी0 
53(ए ) / 96, आर0सी0 53( ए) / 96 (ii), आर0सी0 68( ए) / 96 एवं आर0सी0 05(ए ) / 2000 दर्ज कराए गए हैं । 

उपरोक्त आपराधिक कांडों में से कांड संख्या आर0सी0 66(ए) / 96 एवं आर0सी0 05(ए)/ 2000 का निष्पादन 
माननीय सी0बी0आई0 ( ए०एच०डी० स्कैम केसेज) न्यायालय, रॉची के पारित न्यायादेश द्वारा किया गया है । शेष आपराधिक 
कांड अभी भी न्यायालय के निर्णय हेतु लंबित है । 


बिहार गजट, ( असाधारण ), 11 मई 2009 


आपराधिक कांड संख्या आर0सी0 66 ( ए) / 96 में माननीय विशेष न्यायाधीश IV, सी0बी0आई0 ( ए०एच०डी०स्कैम 
केसेज ), रॉची द्वारा पारित न्यायादेश द्वारा डा० त्रिपाठी के विरूद्ध लाए गए आरोपों को प्रमाणित पाया गया है तथा उन 
प्रमाणित आरोपों के आलोक में डा0 त्रिपाठी को 6 ( छ:) वर्षों का सश्रम कारावास की सजा दी गयी है । 

उक्त न्यायादेश के आलोक में डा0 त्रिपाठी से उनको भारतीय संविधान के अनुच्छेद 311 ( 2)(ए) के प्रावधानों के 
तहत सरकारी सेवा से बर्खास्त करने का अनुशासनिक दण्ड दिए जाने के सरकार के प्रस्ताव पर कारण पृच्छा की गयी । 
उक्त कारण पृच्छा की नोटिस डा0 त्रिपाठी को केन्द्रीय कारा, रॉची में , जहां वे सजा काट रहे थे, तामिला हेतु भेजा गया । 
अपने कारण पृच्छा उत्तर में डा0 त्रिपाठी द्वारा उल्लेख किया गया है कि सी0बी0 आई0 न्यायालय द्वारा पारित आदेश के 
विरूद्ध उनके द्वारा माननीय उच्च न्यायालय, झारखंड में अपील दायर की गयी है, अतः अग्रेतर कोई कार्रवाई नहीं की जाय । 

डा0 त्रिपाठी द्वारा समर्पित कारण पृच्छा की उत्तर की समीक्षा सरकार द्वारा की गयी । माननीय सर्वोच्च न्यायालय 
द्वारा Dy. Director colligiate Vs Nagoor Mera (1995 ) 3 SSC 377 में दिए गए आदेश के अनुसार अपील 
दायर कर देने मात्र से बर्खास्तगी की कार्रवाई नहीं रोका जा सकता है । माननीय सर्वोच्च न्यायालय के इस अभिमत के 
आलोक में डा0 त्रिपाठी की कारण पृच्छा के उत्तर को अस्वीकृत करते हुए राज्य सरकार ने डा0 गया प्रसाद त्रिपाठी, तदेन 
सहायक कुक्कुट पदाधिकारी, चाईबासा, भ्रमणशील पशु चिकित्सा पदाधिकारी, चाईबासा को भारतीय संविधान के अनुच्छेद 
311 (2 ) (ए) तथा बिहार सरकारी सेवक ( वर्गीकरण , नियंत्रण एवं अपील) नियमावली 2005 के नियम 14 (x ) एवं नियम 
20 (1) के प्रावधानों के तहत तत्कालिक प्रभाव से सरकारी सेवा से बर्खास्त करने का निर्णय लिया गया है । तद्नुसार डा0 गया 
प्रसाद त्रिपाठी , तदेन सहायक कुक्कुट पदाधिकारी, चाईबासा को इस आदेश के निर्गत होने की तिथि के प्रभाव से सरकारी 
सेवा से बर्खास्त किया जाता है । 

इस आदेश के निर्गत होने की तिथि से डा० त्रिपाठी का इस विभाग में ग्रहणाधिकार नहीं रहेगा । यह भी निर्णय 
लिया जाता है कि निलंबन की तिथि 17 फरवरी 1997 से लेकर बर्खास्त किए जाने की तिथि की अवधि के लिए डा० त्रिपाठी 
को निलंबन भत्ता के अलावे अन्य किसी प्रकार का वेतन भत्ते का भुगतान नहीं किया जायेगा । 

बिहार राज्यपाल के आदेश से , 

एस0 के0 तिवारी , 
सरकार के संयुक्त सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 

